

ಲೋಕೋಪಯೋಗಿ ಇಲಾಖೆಯ ಚಿಕ್ಕೋಡಿ ವಿಭಾಗದಲ್ಲಿರುವ ವರ್ಕ್‌ಚಾರ್ಜ್ ನೌಕರರ ಬಗ್ಗೆ

೨೦೫ (೧೯೨) ಶ್ರೀ ಪಿ. ಪಿ. ಹೆಗರೆ (ಚಿಕ್ಕೋಡಿ).—ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಲೋಕೋಪಯೋಗಿ ಮಂತ್ರಿಗಳು ದಯೆಯಿಟ್ಟು ಉತ್ತರಿಸುವರೆ :—

- ಅ) ಲೋಕೋಪಯೋಗಿ ಇಲಾಖೆಯ ಚಿಕ್ಕೋಡಿ ವಿಭಾಗದಲ್ಲಿ ವರ್ಕ್‌ಚಾರ್ಜ್‌ನೌಕರರ ಸಂಖ್ಯೆ ಎಷ್ಟು?
- ಆ) ಅವರ ಪೈಕಿ ಪರಿಶಿಷ್ಟ ಜಾತಿ ಮತ್ತು ಪರಿಶಿಷ್ಟ ವರ್ಗದ ನೌಕರರ ಸಂಖ್ಯೆ ಮತ್ತು ಒಟ್ಟು ಸಂಖ್ಯೆಯ ಶೇಕಡಾವೇನು?
- ಇ) ಅವರು ಒಟ್ಟಾಗಿ ಎಷ್ಟಷ್ಟು ವರ್ಷಗಳಿಂದ ಸೇವೆ ಸಲ್ಲಿಸಿರುತ್ತಾರೆ?
 - (೧) ೧೫ ವರ್ಷಗಳಿಂದ ಮತ್ತು ಅದಕ್ಕೂ ಮೇಲೆ
 - (೨) ೧೦ ರಿಂದ ೧೫ ವರ್ಷಗಳವರೆಗೆ
 - (೩) ೫ ರಿಂದ ೧೦ ವರ್ಷಗಳವರೆಗೆ
 - (೪) ೫ ವರ್ಷಗಳಿಂದ ಮತ್ತು ಅದಕ್ಕೂ ಕೆಳಗೆ
- ಈ) ಅವರನ್ನು ಖಾಯಂ ಸ್ಥಾನಕ್ಕೆ ತೆಗೆದುಕೊಳ್ಳಲು ಸರ್ಕಾರದ ಸಲಹೆಯಿದೆಯೋ? ಹಾಗಿದ್ದರೆ ಅದಕ್ಕೆ ಬೇಕಾದ ಸಮಯವೆಷ್ಟು?

ಶ್ರೀ ಹೆಚ್.ಡಿ. ದೇವೇಗೌಡ (ಲೋಕೋಪಯೋಗಿ ಮತ್ತು ನೀರಾವರಿ ಮಂತ್ರಿಗಳು).—

(೭-೧-೮೦ ರಂದು ಹೊರಡಿಸಿದ ಸರ್ಕಾರದ ಆಜ್ಞೆಯ ಪ್ರಕಾರ ಖಾಯಂ ಸ್ಥಾನಕ್ಕೆ ಸೇರಿಸಿರುವವರನ್ನು ಕೂಡಿ)

- ಅ) ೨೦೮
- ಆ) ೩೦ ಮಂದಿ ಪರಿಶಿಷ್ಟ ಜಾತಿಗೆ ಸೇರಿದವರು.
ಪರಿಶಿಷ್ಟ ವರ್ಗದವರಿಲ್ಲ.
ಒಟ್ಟು ಸಂಖ್ಯೆಯ ಶೇಕಡಾ-೧೫
- ಇ) ೧) ೧೫ ವರ್ಷಗಳಿಂದ ಮತ್ತು ಅದಕ್ಕೂ ಮೇಲೆಯಾರೂ ಇಲ್ಲ.
೨) ೧೦ರಿಂದ ೧೫ ವರ್ಷಗಳವರೆಗೆ-೨೨
೩) ೫ರಿಂದ ೧೦ ವರ್ಷಗಳವರೆಗೆ-೬೪
೪) ೫ ವರ್ಷಗಳಿಂದ ಮತ್ತು ಅದಕ್ಕೂ ಕೆಳಗೆ-೫

ಈಗಾಗಲೇ ೧೦೭ ಮಂದಿಯನ್ನು ಖಾಯಂ ಸ್ಥಾನಕ್ಕೆ ಸೇರಿಸಿಕೊಂಡಿರುತ್ತಾರೆ.

- ಈ) ಇಲ್ಲ. ದಿನಾಂಕ ೧-೭-೧೯೭೮ ರಂದು ಎಡಬಿಡದೆ ೧೦ ವರ್ಷಗಳಿಂದ ಮತ್ತು ಅದಕ್ಕೂ ಮೇಲೆ ಸೇವೆ ಸಲ್ಲಿಸಿದ ನೌಕರರು ಖಾಯಂ ಸ್ಥಾನಕ್ಕೆ ಸೇರಿಸಿಕೊಳ್ಳುವ ಹಕ್ಕುದಾರರಾಗಿದ್ದಾರೆ.

ನೀರಗಂಟಿಗಳ ನೇಮಕಾತಿಯ ಬಗ್ಗೆ

೨೦೬ (೧೮೩) ಶ್ರೀ ಬಿ. ಗಂಗಣ್ಣ (ಕಳಂಬೆಳ್ಳೆ).—ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ನೀರಾವರಿ ರಾಜ್ಯ ಮಂತ್ರಿಗಳು ದಯೆಯಿಟ್ಟು ಉತ್ತರಿಸುವರೆ :—

- ಅ) ನೀರಿನ ನಿಯಂತ್ರಣವನ್ನು ಹತೋಟಿಗೆ ತರುವುದಕ್ಕೋಸ್ಕರ ಕೆಲವು ಕೆರೆಗಳ ಅಚ್ಚು ಕಟ್ಟು ಪ್ರದೇಶದ ವಿಸ್ತೀರ್ಣವನ್ನು ಒಟ್ಟಿಗೆ ತರುವುದು ಮತ್ತು ನೀರ ಗಂಟಿಗಳನ್ನೂ ತೈನಾಕಿಸುವ ಯೋಜನೆಯು ಸರ್ಕಾರದ ಪರಿಶೀಲನೆಯಲ್ಲಿದೆಯೋ?

- ಆ) ಹಾಗಿದ್ದಲ್ಲಿ ಈ ಯೋಜನೆಯ ನೀತಿ, ನಿಯಮಗಳ ನಮೂನೆಗಳಾವುವು?
ಇ) ಈ ಏರ್ಪಾಡು ಯಾವ ದಿನಾಂಕದಿಂದ ಜಾರಿಗೆ ಬರುತ್ತದೆ?

ಶ್ರೀ ಆರ್.ಎನ್. ಲಕ್ಷ್ಮೀಪತಿ (ಸಣ್ಣ ನೀರಾವರಿ ರಾಜ್ಯ ಸಚಿವರು).—

- ಅ) ಈ ರೀತಿ ಯಾವ ಯೋಜನೆಯನ್ನೂ ಹಾಕಿಕೊಂಡಿಲ್ಲ.
ಆ) ಮೇಲಿನ ಉತ್ತರದಿಂದ ಉದ್ಭವಿಸುವುದಿಲ್ಲ.
ಇ) ಮೇಲಿನ ಉತ್ತರದಿಂದ ಉದ್ಭವಿಸುವುದಿಲ್ಲ.

ಶಿರಾ ತಾಲ್ಲೂಕಿನಲ್ಲಿ ಳಿನೇ ರಾಷ್ಟ್ರೀಯ ಹೆದ್ದಾರಿಗೆ ತರಿ ಜಮೀನಿನ ಭೂಸ್ವಾಧೀನದ ಬಗ್ಗೆ

೨೦೭ (೧೩೮) ಶ್ರೀ ಬಿ. ಗಂಗಣ್ಣ (ಕಳಂದೆಳ್ಳ).—ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಲೋಕೋಪಯೋಗಿ ಮಂತ್ರಿಗಳು ದಯೆಯಿಟ್ಟು ಉತ್ತರಿಸುವರೆ :—

- ಅ) ಶಿರಾ ತಾಲ್ಲೂಕಿನ ತಾವರೆಕೆರೆ ದ್ವಾರಾಳುವಿನ ಸಮೀಪ ಳಿನೇ ನಂಬರ್ ರಾಷ್ಟ್ರೀಯ ಹೆದ್ದಾರಿಗೆ ಬೇಕಾಗಿರುವ ಜಮೀನುಗಳಿಗೆ ಸರಕಾರವು ಭೂಸ್ವಾಧೀನದ ಮೊಬಲಗನ್ನು ಪಾವತಿ ಮಾಡಿದೆಯೇ?
ಆ) ಭೂಸ್ವಾಧೀನವಾಗಿರುವ ಜಮೀನುಗಳಿಗೆ ಮೊಬಲಗು ಪಾವತಿ ಆಗಿಲ್ಲದ ಇರುವ ಈ ಸರಹದ ಪ್ರಕರಣಗಳು ಯಾವುದಾದರೂ ಸರ್ಕಾರದ ಮುಂದಿದೆಯೇ?
ಇ) ಹಾಗಿದ್ದಲ್ಲಿ ಪರಿಹಾರ ಮೊಬಲಗನ್ನು ಯಾವಾಗ ಪಾವತಿ ಮಾಡಲಾಗುತ್ತಿದೆ?

ಶ್ರೀ ಹೆಚ್.ಡಿ. ದೆ.ವೇಗಾಡ (ಲೋಕೋಪಯೋಗಿ ಮತ್ತು ನೀರಾವರಿ ಸಚಿವರು).—

- ಅ) ಇಲ್ಲ.
ಆ) ಸಂಬಂಧಪಟ್ಟ ಹಳ್ಳಿಗಳ ಬಗ್ಗೆ ಇಂತಹ ಪ್ರಕರಣಗಳು ಇಲ್ಲ.
ಇ) ಈ ಗ್ರಾಂತ್ಯ ಉದ್ಭವಿಸುವುದಿಲ್ಲ.

ಮನವಿಗಳು

ಶ್ರೀ ಮೈಕೇಲ್ ಫರ್ನಾಂಡಿಸ್.—ನಾನು ಓಸಿಒನೇ ನಿಯಮದ ಪ್ರಕಾರ ನೋಟೀಸ್ ಕೊಟ್ಟಿದ್ದೇನೆ ಪೋಲೀಸರು ಮಹಿಳೆಯರಿಗೆ ಯಾವ ತರಹ.....

MR SPEAKER.—The Business Advisory Committee has decided not to take up anything under 334 to-day.

ಶ್ರೀ ಪಂಪಾಪತಿ.—ಹೆಣ್ಣು ಮಕ್ಕಳಿಗೆ ಹೊಡೆದಿದ್ದಾರೆ.

ಅಧ್ಯಕ್ಷರು.—ಹೆಣ್ಣು ಮಕ್ಕಳಿಗಾದರೂ ಅಷ್ಟೆ, ಗಂಡು ಮಕ್ಕಳಿಗಾದರೂ ಅಷ್ಟೆ. ನಿನ್ನೆ ನಡೆದ ಬಿಸಿನೆಸ್ ಅಡ್ವೈಸರಿ ಕಮಿಟಿ ಮೀಟಿಂಗ್‌ನಲ್ಲಿ ಓಸಿಒ ನಿಯಮದ ಪ್ರಕಾರ ಯಾವ ವಿಷಯವನ್ನೂ ಇಂದು ತೆಗೆದುಕೊಳ್ಳಬಾರದು ಎಂದು ತೀರ್ಮಾನ ಆಗಿದೆ. ತಮ್ಮ ನಾಯಕರೂ ಇದ್ದಾರೆ. ಅವರನ್ನು ಕೇಳಿ.

ಶ್ರೀ ಪಂಪಾಪತಿ.—ಪೋಲೀಸರು ಅಲ್ಲಿ ಹೆಣ್ಣು ಮಕ್ಕಳಿಗೆ ಹೊಡೆಯುತ್ತಿದ್ದರೆ ನಾವು ಸುಮ್ಮನೆ ಕುಳಿತುಕೊಳ್ಳುವುದಕ್ಕಾಗುತ್ತದೆಯೇ ?

ಅಧ್ಯಕ್ಷರು.—ನಿಮ್ಮ ನಾಯಕರೇ ಇದ್ದು ನಿನ್ನೆ ತೀರ್ಮಾನ ಮಾಡಿದ್ದಾರೆ.

ಶ್ರೀ ಎಂ. ಸೂರ್ಯನಾರಾಯಣ ರಾವ್.—ನಾಳೆ ತೆಗೆದುಕೊಳ್ಳಿ. ಹೆಣ್ಣು ಮಕ್ಕಳಿಗೆ ಕಣ್ಣು ಕಾಣುತ್ತಿಲ್ಲ.